


DIRETTORAT GHAL KWALITÀ U STANDARDS FL-EDUKAZZJONI
 Dipartiment tal-Kurrikulu u *eLearning*
 Taqsima tal-Assessjar Edukattiv
Eżamijiet Annwali għall-Iskejjel Sekondarji 2011



Rotta 3

IR-RABA' SENA **MALTI** **HIN: SAGHTEJN**

Isem: _____

Klassi: _____

ISTRUZZJONIJIET LILL-KANDIDAT/A:

1. Wiegeb il-mistoqsijiet kollha kif mitlub/a.
2. Ortografija, punteggjatura, sintassi, ideat u prezentazzjoni tajbin jghinuk biex tikseb rizzultati aħjar.

GĦALL-UŻU TAL-GĦALLIEMA

SKEMA GĦALL-MARKI

Mistoqsija	A	B	Ċ	D	E	F	Ġ	Total
Marki	9	23	8	4	6	30	20	100
Marki tal-istudent/a								

KUMMENTI

SILTA GHALL-ISTHARRIĠ

Aqra sewwa din is-silta, u wara wieġeb il-mistoqsijiet fi kliemek:

IL-HAXIXA LI HAFNA JHOBBU – IL-PATATA

Il-kelma “patata” ġejja mill-kelma “batata” kif isejthulha n-nies ta’ Haiti. Kienu l-Ispanjoli li bidlu l-kelma għal “patata” eżatt kif insejthulha aħna. (*par. 1*)

Il-patata waslet fl-Ewropa fis-seklu sittax, iżda ma tantx intgħogħbot għall-ewwel għax kellha toġhma morra. Il-Protestanti ma ridux ikabbruha għax ma kenitx tissemma fil-Bibbja, imma l-Kattoliċi Irlandiżi ma kellhomx problema għax bdew ibixxuha bl-ilma mbierrek!!! (*par. 2*)

Ta’ min jgħid li kemm l-għeruq kif ukoll il-weraq, il-fjuri u z-zokk tal-pjanta fihom il-velenu, iżda l-patata nnifisha le. (*par. 3*)

Il-patata faċli biex tkabbarha u ma tantx trid xogħol. Tista’ titkabbar bil-biċċa billi tqatta’ l-patata f’biċċiet li kull waħda minnhom ikun fiha għajn mnejn jista’ jikber għerq. Dawn il-biċċiet jinzerġhu u jikbru fi pjanta sabiha li tagħmel hafna frott. (*par. 4*)

Żgur li mat-tfal u ż-żgħażaġh il-patata moqlija dejjem tinzel għasel. Insibuha bhala *french fries*, u fl-1864 kok Ingliz beda jservihom mal-ħut moqli u hekk il-famużi *fish & chips* Inglizi saru inseparabbli!! (*par. 5*)

Il-patata hija nutrittiva hafna. Fiha l-karboidrati li jagħtu hafna enerġija. Fiha l-vitamiċi C u B6, ħadid u potassju. Ma tantx fiha melħ, u xaham ftiit li xejn. Il-qoxra hija sors tajjeb ta’ fibra. L-aħjar għas-saħħa hu meta tissajjar fil-forn jew mghollija u maxx. Bhala proteini fiha l-istess daqs il-ħalib. (*par. 6*)

(addattament liberu minn artiklu li deher fil-ħarġa ta’ *Sagħtar* ta’ Mejju 2003, kitba ta’ Maria Pace)

A. FEHIM IT-TEST

(9 marki)

1. Għaliex il-patata hija faċli hafna biex tkabbarha?

_____ (2 marki)

2. Ghaliex ma' kulhadd, imma l-aktar mat-tfal u ż-żgħażaġh, hija daqstant popolar l-patata?

_____ (2 marki)

3. Ghaliex il-patata hija tajba hafna għas-saħħa tal-bniedem?

_____ (2 marki)

4. Kif l-aħjar nikluha l-patata biex aktar tagħmlilna ġid?

_____ (2 marki)

5. Liema hija n-nota umoristika li nsibu fis-silta?

_____ (marka)

B. GħARFIEN IL-LINGWA

(23 marka)

GRAMMATIKA U MORFOLOĠIJA

1. Għid x'inhu dan il-kliem. Immarka b'sing tahtu.

(4 marki)

a. <i>togħma</i> (par. 2)	avverbju - nom - kongunzjoni
b. <i>tqatta'</i> (par. 4)	verb shiħ trux - verb dgħajjef nieqes - verb fit-tieni forma
ċ. <i>moqli</i> (par.5)	nom mimmat - partiċipju passiv - verb fil-perfett
d. <i>jagħtu</i> (par. 6)	verb irregolari - verb ta' nisel rumanz - verb kwadrilitteru

2. Il-patata tingela minn kulhadd. Il-verb *tingela* x'tifsira għandu?

(a) riflessiva _____, (b) reċiproku _____, (ċ) passiva _____. (marka)

3. Imla l-vojt skont kif mitlub fil-ġenb.

a. Jekk ma jinqala' xejn _____ mmur nixtri <i>fish & chips</i> .	avverbju taż-żmien
b. _____ hija tajba l-patata moqlija?	avverbju tal-mistoqsija
ċ. Ahna nieklu ċ-chips reg_____.	avverbju tal-manjiera
d. Din li tiekol hafna ikel bil-melħ u xaħam hija drawwa _____.	kelma minn <i>inkwieta</i>
e. Il-kok kapaċi johloq _____ sabiħa.	kelma minn <i>krea</i>

(5 marki)

4. Imla l-vojt skont kif mitlub fil-parentesi.

- (a) Jekk beħsiebek _____, mur kul barra! (a – k – l)
- (b) Jiena _____ hafna l-patata maxx. (ħ – b – b + lilha)
- (ċ) Bħal daż-żmenijiet ahna _____ hafna qali. (s – j – r)

(3 marki)

LESSIKU / VOKABULARJU

5. Mit-tieni paragrafu sib kelma li tfisser: jaghtuha l-ilma.

_____ (marka)

6. Sib espressjoni idjomatika mill-aħħar żewġ paragrafi li tfisser “tajba hafna u niehu gost nikolha”.

_____ (marka)

ANALIŻI TESTWALI

7. Il-kelma *isejħulha* (par. 1) hija mibnija mill-verb imnissel _____ + il-pronom meħmuż _____ li juri t-_____ persuna singular femminil. (3 marki)
8. Fil-kelma *bicċiet* (par. 4), *iet* hija s-suffiss tal-plural _____. (marka)
9. *jservihom* (par. 5). **hom** għal xiex qiegħda tirreferi? _____ (marka)
10. Il-vokali *i* fil-kelma *inseparabbli* (par. 5) hija: vokali tal-lehen jew vokali morfologika (parti mill-kelma)? _____ (marka)

SINTASSI

11. Aghmel il-puntegġjatura fejn meħtieġ:

“sieħbi aghmini ftit chicken and chips għajjat Pawlu.

_____ (2 marki)

Ċ. HILJET FIL-MALTI KOMUNIKATTIV

(8 marki)

Ikteb bejn 60 u 80 kelma fuq waħda minn dawn fuq karta separata.

- Kont se tagħti s-sehem tiegħek f'lejla ddedikata għaž-żgħažagħ bl-isem *Iż-Żgħažagħ b'Qalb Kbira*. Imma tlett ijiem qabel ma kellha sseħh il-lejla lwejt sieqek bl-ikrah, tant li ma stajtx timxi, u t-tabib qallek li għandek bilfors isserrahha għal ġimgħa shiħa. Ikteb ittra lil (i) ħabib/a tiegħek biex jehodlok/tehodlok postok **jew** (ii) lill-organizzatur innifsu biex tfissirlu x'garalek eżatt u għaliex ma tistax tagħti l-ghajnuna tiegħek.
- Għadu kemm sar kunċert fuq il-Fosos tal-Furjana minn kantant/kantanta famuż/a. Ikteb rapport fuq dak li seħh.

D. L-ASPETT SIMBOLIKU FL-ISFOND LINGWISTIKU POPOLARI (4 marka)

a. Kompli u fisser dan il-qawl: Toqtol żewġ għasafar b' _____.
_____ (2 marki)

b. Dahhal dawn iż-żewġ idjomi f'sentenza separata biex tohroġ ċar it-tifsira tagħhom.

(i) twieled taht stilla tajba: _____
_____ (marka)

(ii) gietu warda: _____
_____ (marka)

E. TIFTIX/TRAWWIM KULTURALI (6 marki)

F'madwar 60 – 80 kelma, u fuq karta separata, agħti tagħrif fuq x'riċerka għamilt u fuq xiex b'rabta mal-proġett *L-Oqsma tal-Għerf tal-Kultura Maltija*.

F. LETTERATURA (30 marka)

(i) ANESTESIJA/L-ISQAQ

Ikteb madwar 80 - 100 kelma fuq karta separata. Aghżel wahda bejn a u b.

a. Fir-rumanz *L-Isqaq* naraw ir-realizmu tal-hajja. Ikkummenta b'eżempji.

jew

b. Il-hajja hija mimlija problemi. Ikkummenta billi tagħmel referenza għal dak li studjajt fid-dramm *Anestesija* ta' Oreste Calleja.

(8 marki)

(ii) **QAWSALLA** - Referenza għall-Kuntest

Aqra sewwa din is-silta, mehuda minn *Ir-Ribelli*, u wara wiegeb il-mistoqsijiet dwarha.

Meta, f'tit ilu, Jumi Harr reġa' lura f'San Rokku, in-nies tar-raħal laqgħuh bil-briju u tawh il-merħba t-tajba bid-daqq tal-banda. Min jaf kif pingewh? Xi stennew minn għandu? Il-ħajja ta' haddiehor, kif narawha mill-bogħod u bil-lenti tagħna, hi eċċitanti u interessanti. Ahna hekk narawha ħajjet haddiehor, haddiehor hekk jaraha tagħna. Jumi ġie u mar, ġie bil-festa, mar bid-dnewwa. L-aktar li ddiżappuntaw ruħhom kienu x-xebbiet tar-raħal; f'qalbhom gheru għal Petriga li rnexxielha ġġennu għal warajha, li issa qieghda toqgħod miegħu. Fid-deher u bi kliemhom tkażaw bihom u skandalizzaw ruħhom, iżda fil-qiegh ta' qalbhom kienu jafu li kieku ġiet l-okkażjoni kienu jagħmlu l-istess, xejn anqas, forsi wkoll wisq iżjed. Ma nafx l-ġħaliex, imma lil Jumi wiehed kien lest li jaħfirlu u jagħdru. Forsi għax ir-raġel dellu anqas tqil minn tal-mara. Iżda Sidor u Benna ma kenux jgħidu hekk. Din kienet l-aħħar daqqa ta' stallet li iben ingrat seta' jagħti. Din kienet daqqa li se jibqgħu taħtha. L-ebda lsien tal-ġħasel ma kien se jasal biex isabbarhom! (*par. 1*)

1. X'ried jgħid biha l-kittieb is-sentenza b'sing taħtha?

(2 marki)

2. X'hemm fis-silta li juri kemm in-nies jafu jkunu faċċoli?

(2 marki)

3. Fis-silta naraw li Sidor u Benna hassew li binhom kien ingrat u tahom daqqa ta' stallet ġo qalbhom. Għalfejn jaħsbu hekk?

(2 marki)

4. Fil-bqija tas-silta li nsibu f' *Qawsalla* naraw kif kien jaħsibha Dun Iddew, il-Kappillan fuq il-bieċa ta' Jumi. Ghid ħsibijietu.

(2 marki)

5. Taqbel li *Ir-Ribelli*, li din is-silta ta' hawn fuq tagħmel sehem minnha, għandha toqgħod fit-Taqsima *Il-Protesta*? Ghid għaliex.

(2 marki)

(iii) **QAWSALLA** – Komponiment Letterarju

Aghżel wieħed. Ikteb madwar 150 – 200 kelma fuq karta separata.

- Huwa tajjeb li tipprotesta fil-ħajja, iktar u iktar jekk tara xi ingustizzji koroh isehħu madwarek. Ikkummenta billi tagħmel referenza għal mill-inqas żewġ xogħlijiet mit-taqsima *Il-Protesta*.
- L-għaqda fil-familja tidher dejjem. Agħti l-fehma tiegħek billi tagħmel referenza għal mill-inqas żewġ xogħlijiet mit-taqsima *Ir-Rispett fil-Familja*.

(12-il marka)

Ġ. KOMPONIMENT

(20 marka)

Aghżel **wieħed**, u ikteb madwar **300 kelma** fuq karta separata.

- Kaxxa sulfarini
- It-tajjeb u l-ħażin ta' *facebook*
- Wirdiena
- Sena ngħix barra minn Malta
- Mhux ħażin issa, *grazzi!*